
अधिसूचना 

19 फरवरी 2015 
विषयः - सिवान जिलान्तर्गत महाराजगंज अनुमंडल में कोषागार स्थापित करने के संबंध में । 

सं० को0प्र0 / स्था0 - 08 / 2012- 1698 -वि0 — जिला पदाधिकारी, सिवान द्वारा की गयी अनुशंसा के 
आलोक में भारतीय रिजर्व बैंक , लोक लेखा विभाग , दक्षिणी गाँधी मैदान , पटना 800001 से सिवान 
जिलान्तर्गत महाराजगंज अनुमंडल में कोषागार स्थापित करने की अनुमति की मांग की गयी । 
महाप्रबंधक , भारतीय रिजर्व बैंक , लोक लेखा विभाग , दक्षिणी गाँधी मैदान , पटना के 
पत्रांक -बैं०वि० ( पटना )/ 1612/ 03 .01. 005 / 2014- 15 दिनांक 08 . 01. 2015 द्वारा महाराजगंज अनुमंडल 
स्थित भारतीय स्टेट बैंक, महाराजगंज शाखा से सरकारी लेन - देन की स्वीकृति प्रदान की गयी है । इस 
संबंध में सहायक महाप्रबंधक , भारतीय स्टेट बैंक , स्थानीय प्रधान कार्यालय , पटना के पत्रांक 
GBD / oth/ 103 दिनांक 15 . 02 . 2014 द्वारा सरकारी लेन- देन की सहमति प्रदान की ग 
सिवान जिलान्तर्गत महाराजगंज अनुमंडल में कोषागार की स्थापना करते हुए कार्य करने की स्वीकृति 
प्रदान की जाती है । कोषागार , महाराजगंज दिनांक 01.04. 2015 से प्रभावी होगा । 

___ 2 . महाराजगंज अनुमंडल क्षेत्र में अवस्थित सरकारी कार्यालयों से संबंधित सभी कार्य , जिनका 
निष्पादन जिला पदाधिकारी , सिवान के माध्यम से हो रहा है , का निष्पादन दिनांक 01 .04 . 2015 से 
कोषागार , महाराजगंज से किया जायेगा । साथ ही , समस्त लेखा का संधारण कोषागार महाराजगंज में ही 
किया जायेगा । महाराजगंज अनुमंडल के क्षेत्राधिकार में , सभी निकासी एवं व्ययन पदाधिकारी नवसृजित 
कोषागार , महाराजगंज से ही अपना सरकारी नकदी कारोबार करेंगे । 

3 . नवसृजित कोषागार , महाराजगंज का स्थापना- व्यय मांग संख्या- 12 के अधीन मुख्य शीर्ष 
2054- खजाना एवं लेखा प्रशासन , लघुशीर्ष- 097 , खजाना स्थापना, उपशीर्ष - 0001- कोषागार एवं अन्य 
उपकोषागार तथा विपत्र कोड संख्या - एन2054000970001 से विकलित होगा । 

4 . जिला पदाधिकारी , सिवान , महाराजगंज अनुमंडल में अवस्थित उन सभी विभागों / कार्यालयों के 
निकासी एवं व्ययन पदाधिकारियों की सूची एवं अन्य संबंधित अभिलेख नवसृजित कोषागार को उपलब्ध 
करा देगें जिनका सभी नकदी कारोबार एतद् संबंधित कोषागार से ही किया जायेगा । 

5 . जिला पदाधिकारी, सिवान / अनुमंडल पदाधिकारी, महाराजगंज एवं आरक्षी अधीक्षक, 
सिवान / अनुमंडल आरक्षी पदाधिकारी, महाराजगंज द्वारा नवसृजित कोषागार की सुरक्षा के लिये आवश्यक 
पुलिस बल आदि की समुचित व्यवस्था की जायेगी । 

6 . सरकार के सभी विभागों /विभागाध्यक्षों से अनुरोध किया जा रहा है कि वे संबंधित निकासी 
एवं व्ययन पदाधिकारीगण को यह निदेश दें कि बिहार कोषागार संहिता, 2011 के नियम - 70 , 84 एवं 
117 में निहित प्रावधानों के अनुसार वे अपने हस्ताक्षर का नमूना कोषागार पदाधिकारी , महाराजगंज को 
भेजेगें । 

7 . जिला पदाधिकारी , सिवान अपने स्तर पर समीक्षा कर महाराजगंज कोषागार कार्यालय के 
लिये सृजित पदों का समुचित वितरण कोषागार सिवान एवं कोषागार महाराजगंज के बीच करने का 
अनुदेश निर्गत करेंगे । साथ ही , आवश्यकतानुसार अतिरिक्त पदों के सृजन के लिए अपेक्षित कार्रवाई 
करेगें । 

8 . जबतक नवसृजित कोषागार , महाराजगंज के लिये कोषागार पदाधिकारी का पदस्थापन वित्त 
विभाग द्वारा नहीं किया जाता है तब तक के लिये जिला पदाधिकारी, सिवान अपने स्तर से अधीनस्थ 
बिहार वित्त सेवा / बिहार प्रशासनिक सेवा / बिहार लेखा सेवा के किसी एक पदाधिकारी को कोषागार 
पदाधिकारी के कार्यों/ दायित्वों के निर्वहन हेतु अधिकृत करेंगे । कोषागार में पदस्थापित किये जाने वाले 
सहायक जिला लिपिक संवर्ग के कर्मी होते है । जिला पदाधिकारी लिपिकों के नियंत्री पदाधिकारी है । 
इसलिए महाराजगंज कोषागार में आवश्यकता के अनुरूप लिपिक तथा पदचर का पदस्थापन 
समाहर्ता- सह -जिला पदाधिकारी, सिवान द्वारा किया जायेगा । उल्लेखनीय है कि कोषागार , महाराजगंज में 
प्रतिनियुक्त किये जानेवाले लिपिक , लेखा परीक्षा में अंतिम रूप से उत्तीर्ण होने चाहिये । 

बिहार - राज्यपाल के आदेश से , 

प्रभात शंकर , 
सचिव (व्यय) । 


अधीक्षक, सचिवालय मुद्रणालय , 
बिहार , पटना द्वारा प्रकाशित एवं मुद्रित । 

